

संलग्नक संकेतांक क्रमांक
२०१४०६.२५१५३६२०३२७

पालखेड डाव्या कालव्याच्या लाभक्षेत्रातील
बळेगांव चर योजनेच्या सुधारित अंदाजित
खर्चास मान्यता देणेबाबत.

महाराष्ट्र शासन
जलसंपदा विभाग
शासन निर्णय क्र. सीडीए १०९८/(१७४/९८)/लाक्षेवि(कामे)
मंत्रालय, मुंबई ४०० ०३२
दिनांक : १२.७.२००६.

उर्ध्व गोदावरी प्रकल्पांतर्गत पालखेड डाव्या कालव्याच्या लाभक्षेत्रातील बळेगांव चर योजनेस शासन निर्णय क्र. १०८६/(५७६/८६)/पापवपुनि, दि.११.१२.१९८७ नुसार मध्यम मातीसाठी रु.२५००/- व खोल मातीसाठी रु.३२००/- प्रति हे. संरक्षित क्षेत्र या आर्थिक मापदंडाच्या अधिन राहून मुख्य अभियंता, जलसंपदा विभाग, उत्तर महाराष्ट्र प्रदेश, नाशिक यांनी त्यांचे पत्र क्र.उमप्र/तां-७/१४२६, दि.२३.११९९ अन्ये रु.३,४५,०६४/- अंदाजित खर्चास प्रशासकीय मान्यता प्रदान केली. चर योजनेचे सुधारित आर्थिक मापदंड शासन निर्णय क्र. डीआरएस १०९१/२०४/९९/सि.व्य(कामे), दि.२४.७.१९९७ अन्ये सुधारित करण्यात आले. सुधारित मापदंडानुसार चर योजनेच्या संपादित करावयाच्या जमिनीसाठी संबंधित प्रदेशातील महसूल विभागातील खरेदी/विक्री व्यवहारावर आधारित मान्य केलेले दर वापरून स्वतंत्र अंदाजपत्रक तयार करण्यात यावे तसेच बांधकामाच्या बाबीसाठी त्या त्या वर्षाच्या दरसूची मधील दर वापरून वेगळे अंदाजपत्रक तयार करण्यात यावे. लागवडीलायक क्षेत्राच्या ३ टक्के पर्यंत संचित खराबा क्षेत्राच्या मर्यादेत प्रशासकीय मान्यता देण्याचे अधिकार सक्षमतेनुसार क्षेत्रीय अधिकाऱ्यांना असून ३ टक्के संचित खराबा क्षेत्रापेक्षा जास्त क्षेत्रातील चर योजनांना शासन स्तरावर प्रशासकीय मान्यतेसाठी प्रस्ताव पाठविण्याचे निर्देश आहेत. सुधारित आर्थिक मापदंडानुसार भूसंपादनासाठी नाशिक विभागातील महसूल खात्याच्या खरेदी/विक्रीच्या आधारे दर घेऊन सुधारित खर्च परिगणित करण्यात आला आहे. तसेच चर योजनेची बांधकामे १९९४-९५ मध्ये सुरु करण्यात आली असून सर्व काम पूर्ण झाले आहे. भूसंपादनाचे पैसे अदा करणे बाकी आहे. या अनुषंगाने सदर चर योजनेस सुधारित प्रशासकीय मान्यता देण्याचा प्रस्ताव प्राप्त झाला. योजनेची प्रशासकीय मान्यता प्राप्त किंमत रु.३,४५,०६४/- असून प्रत्यक्ष खर्च रु.३,३८,५७३/- आहे. प्रशासकीय मान्यतेपेक्षा खर्च कमी झाला असून सुधारित अंदाजित खर्च दि.२४.७.१९९७ च्या सुधारित आर्थिक मापदंडानुसार आहे. शासन निर्णय क्र. १०९९/(१२६/९९)/मोप्र(प्र), दि.१८.५.१९९९ नुसार मूळ मान्यता प्राप्त किंमतीच्या मर्यादेत खर्च असतांना सुधारित अंदाज प्राप्त झाले असून ते दि.२४.७.१९९७ नुसार विहित केलेल्या मापदंडात आहेत, या तरतुदीच्या अधिन राहून या प्रस्तावास मान्यता देण्याचे शासनाच्या विचाराधीन होते.


शासन निर्णय :-

उर्ध्व गोदावरी प्रकल्पांतर्गत पालखेड डाव्या कालव्याच्या लाभक्षेत्रातील बळेगांव चर योजनेच्या रु.९,१३,२९५/- अंदाजित खर्चास प्रथम सुधारित प्रशासकीय मान्यता देण्यात येत आहे. तसेच मूळ प्रशासकीय मान्यतेच्या रु.३,४५,०६४/- किंमतीच्या तुलनेत रु.५,६८,२३१/- च्या वाढीव खर्चास मान्यता देण्यात येत आहे.

या कामावर होणारा खर्च मागणी क्र. आय-५ खालील मुख्य लेखाशिर्ष ४७११ पुरनियंत्रण ०२ जलनिःसारण योजना १०३ नागरी कामे या खाली उपलब्ध होणाऱ्या तरतूदीतून भागविण्यात यावा. शासन निर्णय क्र. संकीर्ण १०९९/(१२६/९९)मोप्र(प्र), दि.१८.५.१९९९ मधील तरतूदीस अनुसरून हा शासन निर्णय आंतरवित्त सल्लागार व उपसचिव यांच्या सहमतीने निर्गमित करण्यात येत आहे.

सुधारित अंदाजित किंमत विधान मंडळाच्या निदर्शनास यथावकाश आणण्यात यावी.

महाराष्ट्राचे राज्यपाल यांच्या आदेशानुसार व नांवाने,


(अ.स.अरगडे)
शासनाचे अवर सचिव

प्रत,

वित्त विभाग (व्यय १२), मंत्रालय, मुंबई ३२
महालेखापाल (लेखा परीक्षा), महाराष्ट्र राज्य १/२, मुंबई/नागपूर
महालेखापाल (लेखा व अनुज्ञेयता), महाराष्ट्र राज्य १/२, मुंबई/नागपूर
मुख्य अभियंता, जलसंपदा विभाग, उत्तर महाराष्ट्र प्रदेश, नाशिक
अधीक्षक अभियंता व संचालक, पाटबंधारे संशोधन व विकास संचालनालय, पुणे
अधीक्षक अभियंता व प्रशासक, लाभक्षेत्र विकास प्राधिकरण, नाशिक
आंतरवित्त सल्लागार व उपसचिव, जलसंपदा विभाग, मंत्रालय, मुंबई ३२
अर्थ-१ कार्यासन, जलसंपदा विभाग, मंत्रालय, मुंबई ३२

लाक्षेपि(कामे) कार्यासन (संग्रहार्थ)